



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXIV ]

MONDAY, APRIL 17, 2023 / CHAITRA 27, 1945

Separate paging is given to each part of the supplement to the Central Gazette and Central Section in order that it may be filed as a separate compilation

## PART -I

### SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

વાંચ્યા:-

- (૧) ભારત સરકારના રાષ્ટ્રીય બાળ અધિકાર સંરક્ષણ આયોગના સભ્ય સચિવના પત્ર. D.O.NO/22-01/2020/NCPCR/PD, Dt. 10/10/2022.
- (૨) ફોજદારી કાર્યરીતિ અધિનિયમ, ૧૯૭૩ની કલમ-૧૩૩

કુકમ

ફોજદારી કાર્યરીતિ અધિનિયમ ૧૯૭૩ની કલમ-૧૩૩ હેઠળ.

No. EC/MAG/WS/1257 To 1297/2023.- આમુખ (૧) અનુસાર રાષ્ટ્રીય બાળ સંરક્ષણ આયોગ (NCPCR) ભારત સરકાર અને માદક પદાર્થ નિયંત્રણ કચેરી (NCB) દ્વારા સંયુક્ત એક્શન પ્લાન તૈયાર કરવામાં આવેલ છે. જે અનુસાર બાળકોમાં ડ્રગ્સ અને માદક દ્રવ્યોનો ઉપયોગ રોકવા અને ગેરકાયદેસર હેરફેર અટકાવવા માટે “એક યુધ્ધ નશે કે વિરુધ્ધ અને નશા મુક્ત ભારત” નું લક્ષ્યાંક નક્કી કરેલ છે. જે અનુસાર સંપૂર્ણ ભારતમાં બાળકોને ડ્રગ્સ અને માદક દ્રવ્યોના ઉપયોગથી દૂર રાખવા નક્કી કરવામાં આવેલ છે. શાળાઓ/શૈક્ષણિક સંસ્થાઓની આસપાસના વિસ્તારમાં દવાઓનું વેચાણ કરતાં મેડીકલ સ્ટોર ઉપરથી શીડ્યુલ H અને X પ્રકારની દવાઓ વેચાણ કરવામાં આવે છે. જે દુકાનો ખાતેથી બાળકો/અન્યને ડોક્ટર લેખિત લખાણ સિવાય આ પ્રકારની દવાઓ વેચાણ કરવા પ્રતિબંધ જાહેર કરેલ છે અને આ પ્રકારની દવાઓનું વેચાણ કરતી ફાર્મસી/કેમીસ્ટની દુકાનો પરથી વેચાણ થતાં શીડ્યુલ H અને X પ્રકારની દવાઓના વેચાણ અને નિયમન કરવા આમુખ-(૧)થી ફાર્મસી/કેમીસ્ટની દુકાનો ખાતે CCTV કેમેરા લગાવવા સુચના આપેલ છે.

આમુખ-(૨)ની જોગવાઈ અનુસાર ઉક્ત પ્રકારની ફાર્મસી/કેમીસ્ટની દુકાનો ખાતેથી ડોક્ટરના લેખિત લખાણ સિવાય પ્રતિબંધિત દવાઓનું બાળકો/અન્યને વેચાણ કરવું સમાજની તંદુરસ્તી અને શારિરીક સુખાકારી માટે નુકશાન કારક છે. જેથી આ પ્રકારના પદાર્થ રાખવાનું અને વેચાણ કરવાની બાબતનું નિયમન કરવાની જોગવાઈ કરેલ છે.

કુકમ

વાસ્તે, હું એ. બી. ગોર, IAS, જિલ્લા મેજિસ્ટ્રેટ, વડોદરા ફોજદારી કાર્યરીતિ અધિનિયમ, ૧૯૭૩ની કલમ-૧૩૩ હેઠળ મને મળેલ સત્તાની રૂએ નીચે જણાવેલ વિસ્તાર તથા સમય માટે નીચેના કૃત્યો કરવા પર પ્રતિબંધ ફરમાવું છું.

## વિસ્તાર

વડોદરા જિલ્લાના પોલીસ કમિશનરશ્રી, વડોદરા શહેરની હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તારોમાં તથા વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત)માં આવેલ તમામ જથ્થાબંધ તેમજ છુટક દવાઓની દુકાનો ખાતે CCTV કેમેરા ફરજિયાતપણે લગાડવાના રહેશે.

- (૧) CCTV કેમેરાની ગોઠવણી તે જગ્યામાં પ્રવેશતા વ્યક્તિઓના ચહેરા સ્પષ્ટ રીતે દેખાય તે રીતે લગાડવાના રહેશે. તેમજ ઉક્ત એકમના અંદરના ભાગોમાં પણ નિયત સંખ્યામાં સંપૂર્ણ એકમને આવરી લેતા CCTV કેમેરા અંદર તથા બહાર લગાડવાના રહેશે. તેમજ તેના બેક-અપની જાળવણી ૪૫ દિવસ સુધી રાખવાની રહેશે.
- (૨) ઉપરોક્ત એકમ ખાતે CCTV કેમેરા જે તે સમયે ઉપલબ્ધ અદ્યતન ટેકનોલોજીવાળા અને નાઈટ વિઝન સુવિધા વાળા અને નિયત કરેલ સ્ટોરેજ કેપેસિટી સાથેની સુવિધાવાળા લગાવવાના રહેશે.
- (૩) તમામ CCTV કેમેરામાં ભારતીય માનક અનુસારના ચોક્કસ સમય અને તારીખ નિયત કરવાના રહેશે.
- (૪) દવાઓની દુકાનમાંથી વેચાણ કરવામાં આવતી શીડ્યુલ H અને X પ્રકારની દવાઓના વેચાણ સંબંધિત રજિસ્ટરનું ડિજિટાઇઝેશન પણ કરવાનું રહેશે.
- (૫) ઉક્ત હુકમનો અમલ દિન-૩૦માં કરવાનો રહેશે.

## શિક્ષા

આ હુકમનો અનાદર કે ભંગ કરનાર અથવા તેમ કરવામાં મદદગારી કરનાર સામે ભારતીય દંડ સંહિતા, ૧૮૬૦ના પ્રકરણ-૧૦ની કલમ-૧૮૮ હેઠળ શિક્ષાને પાત્ર થશે.

આ હુકમ અન્વયે વડોદરા જિલ્લાના પોલીસ કમિશનરશ્રી, વડોદરા શહેરની હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તારોમાં તથા વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત)માં ફરજ બજાવતા ફુડ અને ડ્રગ્સ વિભાગના આસી. કમિશનરશ્રી થી ડ્રગ્સ ઇન્સ્પેક્ટર સુધીનો હોદ્દો ધરાવતા અધિકારીશ્રીઓ/કર્મચારીશ્રીઓને પોલીસ ફરીયાદ દાખલ કરવા અધિકૃત કરવામાં આવે છે.

આજ તા. ૨૭ માર્ચ, ૨૦૨૩ના રોજ મારી સહી તથા કચેરીનો સિક્કો કરી આપ્યો.

એ. બી. ગોર,  
જિલ્લા મેજિસ્ટ્રેટ,  
વડોદરા.

-----

